


بچوں کے لیے بائبل
پیشکش



دانا بادشاہ سلیمان



مصنف : Edward Hughes

تمثیل کار : Lazarus

Alastair Paterson

مطابقت : Ruth Klassen

مترجم : Jamil Thomas

پروڈیوسر : Bible for Children

www.M1914.org

©2020 Bible for Children, Inc.

لائسنس: آپ کو حق ہے کہ اس کہانی کو کاپی یا پرنٹ کر سکتے ہیں جب تک کہ آپ اس مواد کو بیچنا شروع نہ کریں۔



داؤد بادشاہ خُدا کا ایک عظیم انسان تھا۔ اُس کی سلطنت کے دوران، اسرائیل ساؤل بادشاہ کی سلطنت سے دس گنا زیادہ بڑھ گیا تھا۔ لیکن اب وہ سلطنت نہیں کر سکتا تھا۔ داؤد بوڑھا تھا۔ اور تھک گیا تھا! اور بیمار تھا! اُس کی دُنیا میں زندگی اختتام کو پہنچ رہی تھی۔







داؤد کے بہت سے بیٹوں میں سے
ایک ادونیاہ نے اسرائیل کے
لوگوں کو بتایا کہ وہ اب بادشاہ ہوگا۔
حالانکہ اُس کے نام کا مطلب ”میرا
خداوند خدا ہے“ تھا، ادونیاہ کوئی
اچھا انسان نہیں تھا۔ اس نے تخت
چرانے کی کوشش کی، وہ جانتا تھا کہ
داؤد اُس کا مقابلہ کرنے کیلئے نہایت
کمزور ہے۔ لیکن خدا کے دوسرے
منصوبے تھے!




داؤد کی بیوی بت سبج جانتی تھی کہ اُس
کے بیٹے سلیمان کو بادشاہ ہونا چاہئے۔
وہ داؤد کو ادو نیاہ کے منصوبوں کی بابت
بتاتی ہے۔ جیسے کہ وہ بیمار تھا، داؤد
نے اپنے سرداروں کو اکٹھا کیا اور اعلانیہ
سلیمان کو اسرائیل کا بادشاہ بنایا۔



سلیمان کو ادونیاہ کی طرف سے کوئی پریشانی نہیں ہوتی کیونکہ اسرائیل کے لوگ داؤد پر یقین رکھتے تھے۔ داؤد نے اُن کو بتایا کہ سلیمان ہی ہے جسے خُدا نے اُن کا بادشاہ ہونے کیلئے چُنا ہے۔ تھوڑے ہی عرصہ بعد داؤد نے وفات پائی۔





داؤد کے مرنے سے قبل، اس نے سلیمان
سے خُدا کی فرمانبرداری اور اچھا بادشاہ
ہونے کی بابت بات چیت کی۔ ”خُدا کی
راہوں پر چل، تاکہ تم اُس سب میں ترقی
کرو جو تم کرو گے۔“ دانی نے اپنے بیٹے کو
سکھایا۔ یہ اچھی نصیحت تھی! پھر سلیمان
اپنے باپ، داؤد کے تخت پر بیٹھا، اور اُس کی
بادشاہی مضبوطی سے قائم ہوئی۔



ایک رات، سلیمان کو خواب آیا۔ اُس کے
خواب میں، خُدا اُس پر ظاہر ہوا اور کہتا ہے،
”مانگ، میں تجھے کیا دوں؟“
آپ کیا مانگ سکتے ہیں؟



سلیمان نیک بادشاہ ہونے کیلئے حکمت مانگتا
ہے۔ نوجوان بادشاہ کی درخواست نے خدا
قدس کو خوش کیا۔ سلیمان نے
جو مانگا وہ ملا۔ لیکن خدا اُس
سے دولت اور عزت کا
وعدہ بھی کرتا ہے۔




سلیمان کی حکمت کو دریافت کرنے میں لوگوں کو زیادہ وقت نہیں لگا۔
ایک دن، اُس کے سامنے دو ماہیں ایک بچے کیساتھ آئیں۔ ”اِس عورت کا
بیٹا رات مر گیا اور اِس نے اپنا مردہ بچہ میرے زندہ بچے سے
تبدیل کر لیا“، ایک عورت کہتی ہے۔ ”نہیں!

بلکہ زندہ میرا بیٹا ہے، اور مردہ اِس کا ہے“
دوسری عورت کہتی ہے۔ بادشاہ کیسے بتا
سکتا تھا کہ اصل ماں کون ہے؟



پھر بادشاہ کہتا ہے، ”مجھے تلوار لا کر دو“۔ پس وہ بادشاہ کے سامنے تلوار لائے۔ آپ کے خیال میں بادشاہ تلوار سے کیا کرنا چاہتا تھا؟



اور بادشاہ نے فرمایا، ”کہ اس جیتے بچے کو چیر کر دو ٹکڑے کر ڈالو اور آدھا ایک کو اور
آدھا دوسری کو دے دو۔“ پھر زندہ بچے کی ماں کہتی ہے، ”اے میرے مالک!
یہ جیتا بچہ اسی کو دے دو پر اُسے جان سے نہ مارو۔“






لیکن دوسری نے کہا، ”یہ نہ میرا ہونہ
تیرا اُسے چیر ڈالو۔“




پس بادشاہ کہتا ہے، ”پہلی ماں کو زندہ بچہ دے
دو۔ وہ ہی اصل ماں ہے۔“ اور سب
اسرا بیلیوں نے بادشاہ کا یہ انصاف دیکھا اور
انہوں نے بادشاہ کی بہت تعریف کی۔
اوہنوں نے خدا کی حکمت بادشاہ میں دیکھی۔




اسرائیل کے لوگوں کیلئے کوئی ہیكل نہ تھی جہاں وہ خُدا کی
پرستش کر سکیں۔ جب داؤد نے اسے تعمیر کرنے کا اداہ
کیا تھا تو خُدا نے کہا تھا، ”تیرا بیٹا میرے نام کیلئے گھر بنائے
گا۔“ پس سلیمان نے یروشلیم میں ایک خوبصورت ہیكل
کی تعمیر شروع کی۔




ہیکل کی تعمیر کو سات برس کا طویل
عرصہ لگا۔ لیکن وہ عظیم دن آیا جب
ہر کوئی خداوند کو ہیکل کی تقدیس
کیلئے سلیمان کو سُننے کیلئے آیا۔



ایک نہایت عمدہ دُعا کے بعد، بادشاہ
اور لوگوں نے خوشی سے ہزاروں
قربانیاں کی اور دو ہفتوں تک بڑی
ضیافت کی!




اس کے بعد، خُدا دوبارہ سلیمان پر ظاہر
ہوا اور اُسے اور اسرائیل کو اس وقت تک
برکت دینے کا وعدہ کیا جب تک وہ
خُداوند کی فرمانبرداری کرتے رہیں گے۔




افسوس کی بات ہے کہ نہ تو سلیمان نے ہی اور نہ ہی اسرائیل
کے لوگوں نے ہمیشہ خُدا کی فرمانبرداری کی۔ بادشاہ نے بہت
سی عورتوں سے بیاہ کیا جن سے خُدا نہیں چاہتا تھا کہ وہ بیاہ
کرے۔ اُس کی مشرک بیویاں اُس کا دل بتوں کی طرف لے
گئیں تھیں؛ اور اُس کا دل خُدا اپنے خُداوند سے وفادار نہیں رہتا،
جیسے کہ اُس کے باپ داؤد کا دل تھا۔



جبکہ سلیمان خُدا کی فرمانبرداری کا اپنا موقع ضائع کرتا ہے، اُس کا ایک سردار یُر بعام نامی
ایک عجیب تجربہ کرتا ہے۔ ایک نبی اُس کو بتاتا ہے کہ سلیمان کی سلطنت تقسیم ہو جائے
گی اور یُر بعام بارہ قبیلوں میں سے دس پر سلطنت کرے گا۔ یُر بعام فی الفور مصر کو بھاگ
جاتا ہے۔ وہ جانتا تھا کہ اگر وہ وہاں رہا تو
سلیمان اُسے قتل کر دے گا۔



اور پھر سلیمان نے وفات پائی۔
اُسکے بیٹے رُبعام نے لوگوں سے
سلیمان سے بھی زیادہ محضول
لیا۔ اور دس قبیلیوں نے بغاوت
کی۔۔۔ اور یوں لوگوں نے
یُرُبعام کو اپنا راہنما چنا۔ سلیمان
کی عظیم سلطنت دو حصوں میں
تقسیم ہو جاتی ہے، جیسے خُدا کے
نبی نے کہا تھا۔ خُدا نافرمانوں کو
برکت نہیں دیتا۔



دانا بادشاہ سلیمان

ایک کہانی جو خدا کے کلام، بائبل مقدس میں سے ہے

اسلاطین ۱-۱۲

”تیری باتوں کی تشریح نور بخشتی ہے۔“

زبور 119:130



بائبل کی کہانی ہمیں ہمارے عجیب خدا کے
بارے میں بتاتی ہے جس نے ہمیں بنایا اور وہ چاہتا ہے کہ آپ اُسے جانیں۔

خدا جانتا ہے کہ ہم نے برے کام کیے جنہیں وہ گناہ کہتا ہے۔ گناہ کی سزا موت ہے۔ لیکن خدا ہم سے
اتنی زیادہ محبت کرتا ہے کہ اس نے اپنے اکلوتے بیٹے یسوع کو بھیجا کہ صلیب پر مرے اور ہمارے گناہوں
کی سزا اٹھائے۔ پھر یسوع دوبارہ زندہ ہوا اور آسمان پر اپنے گھر گیا۔ اگر آپ یسوع پر ایمان رکھتے ہیں
اور اس سے اپنے گناہوں کی معافی مانگیں تو وہ اسے معاف کرے گا۔ وہ آئے گا اور آپ میں
رہے گا، اور آپ ہمیشہ اس کے ساتھ رہیں گے۔

اگر آپ ایمان رکھتے ہیں کہ یہ سچ ہے تو خدا سے کہیں:
پیارے یسوع، میں ایمان رکھتا ہوں کہ تو خدا ہے اور میرے گناہوں کے لیے انسان بنا اور مر گیا
اور اب پھر زندہ ہے۔ مہربانی سے میری زندگی میں آ جا اور میرے گناہ معاف کر دے تاکہ اب مجھے نئی زند
گی ملے اور پھر ایک دن تیرے ساتھ ہمیشہ کے لیے چلا جاؤں۔ میری مدد کر تاکہ میں
تیرے تابع رہ سکوں اور تیرے فرزند کے طور پر زندگی بسر کروں۔ آمین۔

بائبل مقدس پڑھیں اور خدا سے روز باتیں کریں۔ - یوحنا 3:16

